

an>

Title: Need to provide a stoppage of Tatanagar-Allepey Express (Train No. 18189/90) at Sonua Railway Station in Singhbhum Parliamentary Constituency, Jharkhand.

**श्री लक्ष्मण मिलुवा (सिंहभूम) :** दक्षिण पूर्व रेलवे जोन के चक्रधरपुर रेलवे प्रबंधक कार्यालय के अंतर्गत सोनवा रेलवे स्टेशन मेरे संसदीय क्षेत्र सिंहभूम (झारखण्ड) अंतर्गत आता है। इस रेलवे स्टेशन पर से टाटा-ऐलेपी एक्सप्रेस अप 18189 एवं डायन 18190 गुजरती हैं। सोनवा रेलवे स्टेशन के आस-पास विशाल औद्योगिक क्षेत्र हैं जहां पर ओडिशा, उत्तर प्रदेश एवं बिहार के मजदूर काम करते हैं। यह रेलवे स्टेशन एक दर्शनीय स्थल के रूप में माना जाता है जिस पर दूसरे राज्यों के लोग घूमने के लिए आते-जाते हैं। मेरे संसदीय क्षेत्र से एवं आस-पास के जिलों से हजारों की संख्या में लोग दक्षिण भारत इलाज के लिए जाते हैं। इस क्षेत्र से दक्षिण भारत के लिए कोई रेल सुविधा नहीं है। लोगों को दक्षिण भारत जाने के लिए कई सौ किलोमीटर दूर अन्य स्टेशन पर जाना पड़ता है, जहां पर ऐलेपी एक्सप्रेस रुकती है।

सरकार से अनुरोध है कि टाटा-ऐलेपी एक्सप्रेस अप 18189 एवं 18190 का सोनवा रेलवे स्टेशन पर ठहराव दिया जाये जिससे मेरे संसदीय क्षेत्र के लोगों को दक्षिण भारत आने-जाने के लिए रेल सुविधा मिल सके।